

علماء سلف کا ذوقِ عبادت و تقویٰ

مولانا محمد عمران اشرف عثمنی

قرآن حکیم میں اللہ تعالیٰ نے ارشاد فرمایا:

وَمَا خَلَقْتُ الْجِنَّةِ وَالْأَنْسَى لِيَعْبُدُونَ

یعنی ”میں نے جنات اور انسانوں کو نہیں پیدا کیا گرتا کہ وہ عبادت کریں۔“

اس آیت سے معلوم ہوا کہ انسان کی پیدائش کا مقصد ہی عبادت ہے، اگرچہ عبادت کے انداز مختلف ہیں اور حسن نیت ہو تو دنیا کے ہر کام کو عبادت بنا یا جاسکتا ہے، لیکن جو اعمال برآہ راست عبادت ہیں ان کی فضیلت سب سے زیادہ ہے۔ اس لیے ہمارے علماء سلف علمی کاموں میں مصروف ہونے کے باوجود ان اعمال و طاعات کا خصوصی اہتمام فرماتے تھے۔ ذیل میں اسلاف کے ایسے ہی کچھ واقعات قلمبند کیے گئے ہیں اور مقصد یہ ہے کہ ان بارکت بزرگوں کے واقعات کی برکت سے ہمیں بھی اپنی استطاعت کی حد تک زیادہ سے زیادہ عبادت کی ترغیب ہو اور ہماری بگڑی ہوئی زندگیاں سنور جائیں!

حضرت عروہ بن زیر رضی اللہ عنہ کے بارے میں مردی ہے کہ آپ کا معمول تھا کہ ہر روز چوتھائی قرآن تلاوت فرماتے تھے اور تجدید میں بھی تلاوت فرماتے تھے اور تمام عمر سوائے اس رات جس میں ان کی ناگ کسی مرض کی وجہ سے کاٹی گئی کبھی تجدیفوت نہیں ہوئی۔ (تذکرہ الحفاظ 1 ص 59)

حضرت لیث بن سعد رضی اللہ عنہ کی آمدی سالانہ چالیس ہزار دینار تھی، لیکن عمر بھر کبھی ان پر زکوٰۃ واجب نہ ہوئی، ایک دفعہ آپ کو کسی نے ایک تھال کھجور میں بھیسیں تو اس کے جواب میں آپ نے اس کو سونے سے بھر کر بھیج دیا، اب نہ خلکان رحمۃ اللہ علیہ نے ذکر کیا کہ آپ مسلکا خنی تھے۔ (الجواہر المفہی للقرشی ج 1 ص 416)

حضرت امام احمد بن حنبل رحمۃ اللہ علیہ فرماتے ہیں کہ میں نے کوئی حدیث اس وقت تک نہیں لکھی جب تک اس پر عمل نہ کر لیا، تاکہ وہ میرے خلاف جنت نہ بن جائے حتیٰ کہ مغرب کی نماز میں اذان اور اقامۃ کے درمیان دو رکعتیں پڑھنے پر بھی عمل کیا (ادب الاماؤ والاسلام للستمانی ص 110)

حضرت ابن صلاح رحمۃ اللہ علیہ فرماتے ہیں کہ میں نے بھی ساری عمر کوئی صغيرہ گناہ تک نہ کیا، یہی بات علامہ بن حمزة اللہ علیہ نے حضرت ابن صلاح کے حالات کے تذکرہ میں بھی لکھی ہے۔ (الرسائل الامیر یہج ۲۴ ص ۳۲)

حضرت مرنی رحمۃ اللہ علیہ فرماتے ہیں:

میں نے اپنی اس مختصر کتاب کو لکھتے ہوئے سولہ سال کے دوران تمام فرائض و نوافل میں اللہ تبارک و تعالیٰ سے اس کتاب کے قاری اور دیکھنے والے کے حق میں برکت کی دعا کی۔ (المول لابی شامہ ص ۳۵)

حضرت ہشام بن حسان فرماتے ہیں کہ ہم حضرت محمد بن سیرین رحمۃ اللہ علیہ کو دون میں ہستا ہوا اور راست بھر روتا ہوا پاتے تھے۔ (تہذیب الاسماء، ۱۱ ص ۸۲، ۸۳)

حضرت امام ابو یوسف رحمۃ اللہ علیہ قضا کے منصب پر فائز ہونے کے بعد دوسرا کعیم روزانہ پڑھا کرتے تھے۔ (مرآۃ الجنان للیافی ج ۱۳۸۲ ابو یوسف ص ۱۸۲)

حضرت عمر رضی اللہ عنہ عشاء کی نماز کے بعد گھر تشریف لے جاتے اور صبح تک نماز میں گزار دیتے تھے، حضرت عثمان رضی اللہ عنہ دون بھر روزہ رکھتے اور رات بھر نماز میں گزار دیتے تھے، صرف رات کے اول حصہ میں تھوڑا سا سوتے تھے، رات کی ایک ایک رکعت میں پورا قرآن پڑھ لیتے تھے۔ (فضائل رمضان ص ۳۹)

حضرت سلیمان بن عتیر جو کہ حضرت معاویہ رضی اللہ عنہ سے پہلے مصر کے قاضی رہے ہیں آپ ہر رات تین مرتبہ قرآن شریف ختم فرماتے اور ان کا معمول یہ تھا کہ وہ رات کو نماز میں قرآن پاک ختم فرماتے اور گھر والوں کے پاس تشریف لے جاتے اور اس کے بعد پھر واپس تشریف لاتے اور قرآن ختم کرتے، پھر اہل خانہ کے پاس تشریف لے جاتے پھر واپس آتے اور قرآن ختم کر کے گھر تشریف لے جاتے تھے۔

جب آپ کا انتقال ہو گیا تو ان کی اہلیہ نے فرمایا:

اے اللہ ان پر حرم فرمائیے! یہ اپنے رب کو بھی راضی رکھتے تھے اور گھر والوں کو بھی خوش رکھتے تھے۔ (تہذیب کتاب الولاة ص ۵۵۶، بحوالہ ارفع للحاظ ابن حجر رحمۃ اللہ علیہ ص ۹۹)

شرح احیاء میں ابو طالب کی رحمۃ اللہ علیہ سے منقول ہے کہ چالیس تابعین سے یہ بات تواتر سے ثابت ہے کہ وہ عشاء کے وضو سے صبح کی نماز پڑھا کرتے تھے۔ حضرت شداد رحمۃ اللہ علیہ رات کو لیٹتے تھے اور تمام رات کروٹیں بدلتے کر صبح کر دیتے اور کہتے یا اللہ آگ کے خوف نے میری نیند اڑا دی۔ حضرت اسود بن یزید رمضان میں مغرب عشاء کے درمیان صرف تھوڑی دیر سوتے تھے، اس کے بعد تمام رات جا گتے تھے۔ حضرت سعید ابن الحسیب رحمۃ اللہ علیہ کے بارے میں منقول ہے کہ پچاس برس تک عشاء کی نماز سے فجر کی نماز پڑھی۔ حضرت صدر بن اشیم رحمۃ اللہ علیہ

رات بھر نماز پڑھتے اور صبح کو یہ دعا مانگتے تھے کہ یا اللہ صرف اتنی درخواست ہے کہ آگ سے بچا دیجیے۔ (فضائل رمضان ص ۳۹) حضرت مکبر بن عامر رحمۃ اللہ علیہ فرماتے ہیں کہ اگر حضرت عبدالرحمٰن بن ابی نعیم کے پاس موت کا فرشتہ آ کر یہ بتاتا ہے کہ اب میں تمہاری روح قبض کرنا چاہتا ہوں (تم جو عبادت زیادہ سے زیادہ کر سکتے ہو کرو) تو ان کے پاس اس سے زیادہ عبادت کرنے کو کچھ نہ ہوتا۔ اور آپ سال بھر احرام کی حالت میں رہتے ہیں، ایک مرتبہ حاج بن یوسف نے ان کو ایک تنگ دناریک مکان میں پندرہ دن تک قید کیے رکھا، اس کے بعد یہ سوچ کر کہ اب ان کی لغش نکال کر فون کرنا چاہیے جب کھولا تو دیکھا آپ اندر کھڑے ہوئے نماز پڑھ رہے ہیں، حاج ان سے متاثر ہو کر کہنے لگا:

آپ جہاں چاہے رہیں (میں آپ کو کچھ نہیں کہہ سکتا) (تہذیب التہذیب)

علامہ شامی رحمۃ اللہ علیہ کے بارے میں آتا ہے کہ آپ رمضان شریف کی ہر رات میں قرآن کریم اس کے معانی میں تدبر اور غور و فکر کے ساتھ اور عبادت میں جدوجہد کر کے ختم فرماتے تھے۔ (تحملہ رد المحتار اص ۱۷)

حضرت قادہ رضی اللہ عنہ تمام رمضان تو ہر تین رات میں قرآن شریف ختم فرماتے تھے مگر عشرہ اخیرہ میں ہر رات میں ایک قرآن شریف ختم فرمایا کرتے تھے۔ امام ابوحنیفہ رحمۃ اللہ علیہ کا چالیس سال تک عشاء کے وضو سے صبح کی نماز پڑھنا اتنا مشہور ہے کہ اس سے انکار تاریخ کے اعتماد کو ہٹاتا ہے، جب ان سے پوچھا گیا کہ آپ کو یہ قوت کس طرح حاصل ہوئی تو انہوں نے جواب دیا: میں نے اللہ کے ناموں کے طفیل ایک مخصوص طریق پر دعا کی تھی۔ صرف دو پھر کو تھوڑی دیر سوتے اور فرماتے کہ حدیث میں قیولہ کا ارشاد ہے گویا دو پھر کو سونے میں بھی اتباع سنت کا ارادہ ہوتا تھا۔ قرآن شریف پڑھتے ہوئے اتنا روتے کہ پڑوسیوں کو ترس آنے لگتا تھا۔ اسی طرح امام شافعی رحمۃ اللہ علیہ رمضان المبارک دن رات کی نمازوں میں سائھ قرآن شریف ختم فرماتے تھے۔ (فضائل رمضان ص ۲۹)

حضرت عبداللہ بن حون رحمۃ اللہ علیہ نے ساری عمر اس طرح گزاری کہ ایک دن روزہ رکھتے اور دوسرے دن افطار کرتے، بھی معمول ساری عروفات تک رہا۔ (تہذیب)

اور یہی معمول غنڈر رحمۃ اللہ علیہ کا بھی پچاس سال تک بیان کیا گیا ہے۔ (میزان الاعتدال)

مجاہد رحمۃ اللہ علیہ حضرت ابو بکر صدیق رضی اللہ عنہ اور حضرت عبداللہ بن زیبر رضی اللہ عنہ کا حال نقل فرماتے ہیں کہ جب وہ نماز میں کھڑے ہوتے تھے تو ایسا معلوم ہوتا تھا کہ ایک لکڑی گڑی ہوئی ہے اور ان کے بارے میں یہ بھی مروی ہے کہ ابن زیبر رحمۃ اللہ علیہ جب سجدہ کرتے تو اس قد رلبًا اور بے حرکت ہوتا تھا کہ چڑیاں آکر کمر پر بیٹھ جاتی تھیں، بعض مرتبہ اتنا مبارکوں فرماتے کہ تمام رات صبح تک رکوع ہی میں رہتے تھے، اسی طرح بعض

اوقات بحمدہ اللہ بالباہوتا کہ پوری رات گزر جاتی، حضرت عمر رضی اللہ عنہ کے اخیر زمانہ میں جب ان کو خبر مارا گیا، جس کی وجہ سے ان کا انقال ہو گیا تو ہر وقت خون بہتا تھا، اور اکثر غفلت بھی ہو جاتی تھی، لیکن اس حالت میں جب بھی نماز کے لیے منبہ کیے جاتے تو اسی حالت میں نماز ادا فرماتے تھے۔ اور فرماتے اسلام میں اس کا کوئی حصہ نہیں جو نماز چھوڑ دے، حضرت عثمان رضی اللہ عنہ تمام رات جاتے اور ایک رکعت میں پورا قرآن شریف ختم کر لیتے تھے۔ (ما خوذ از حکایت صحابہ)

یہ سلف کے واقعات ہیں، ان پر عمل کرنے والے بعض حضرات آج بھی موجود ہیں، اس درجہ کا مجاہدہ نہ سہی مگر اپنے زمانہ کے مطابق، اور اپنی قوت و طاقت کے موافق نمونہ سلف اب بھی موجود ہیں، جو نبی اکرم سرور عالم صلی اللہ علیہ وسلم کی سچی اقتداء اس فساد کے دور میں بھی کر رہے ہیں اور انہیں نہ توراحت و آرام کی فکر لاحق ہوتی ہے اور نہ ہی دنیاوی مشاغل ان کی راہ میں حائل ہوتے ہیں، حضور اکرم صلی اللہ علیہ وسلم فرماتے ہیں:

اللہ جل جلالہ کا ارشاد ہے اے اہن آدم تو میری عبادت کے لیے فارغ ہو جا، میں تیرے سینہ کو غنا سے بھر دوں گا، اور تیرے فقر کو بند کر دوں گا، ورنہ تیرے سینے کو مشاغل سے بھر دوں گا، اور فقر زائل نہ ہو گا۔

روز مرہ کے مشاہدات اس بات پر شاہد ہیں، اسی طرح ایک دوسری حدیث میں حضور صلی اللہ علیہ وسلم نے ارشاد فرمایا:.....اللہ تعالیٰ ارشاد فرماتے ہیں: جو شخص میرے کسی ولی سے دشمنی کرتا ہے، میری طرف سے اس سے لڑائی کا اعلان ہے اور کوئی شخص میرا قرب اس چیز کی بہبست زیادہ حاصل نہیں کر سکتا، جو میں نے اس پر فرض کی ہے (یعنی مجھ سے سب سے زیادہ قربت اور نزد کی فرائض کے ادا کرنے سے حاصل ہوتی ہے) اور نوافل کی وجہ سے بندہ مجھ سے قریب ہوتا رہتا ہے، یہاں تک کہ میں اسے اپنا محبوب بنا لیتا ہوں، تو پھر میں اس کا کان بن جاتا ہوں جس سے وہ نہ اور اس کی آنکھ بن جاتا ہوں جس سے وہ دیکھے اور اس کا ہاتھ بن جاتا ہوں جس سے وہ کوئی چیز پکڑے اور اس کا پاؤں بن جاتا ہوں، جس سے وہ چلے، اگر وہ مجھ سے کچھ مانگتا ہے تو میں اسے عطا کر دیتا ہوں، اور کسی چیز سے پناہ چاہتا ہے تو پناہ دے دیتا ہوں۔

اس حدیث میں آنکھ کان بن جانے کی تشریع میں حضرت شیخ الحدیث مولانا محمد زکریا رحمۃ اللہ علیہ فرماتے ہیں: یعنی کہ اس کا دیکھنا، سنا، چلنا، پھر نا سب میری خوشی کے تابع بن جاتے ہیں اور اس سے کوئی بات بھی میری مرضی کے خلاف نہیں ہوتی۔.....کس قدر خوش نصیب ہیں وہ لوگ جن کو فرائض کے بعد نوافل پر کثرت کی توفیق عطا ہو جائے اور یہ دولت نصیب ہو جائے۔ اللہ تعالیٰ شانہ محض اپنے فضل سے مجھے اور تمام مسلمانوں کو اس پر عمل کی توفیق عطا فرمائے، اور علماء اسلاف کے ان ذریں نقوش قدم پر عمل پیرا ہونے کی سعادت بخشنے۔ (آمین)